



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tal-5 ta' Lulju, 2010

Citazzjoni Numru. 407/2009

Maria Grech

vs

Ines Montfort, Ines Cardona, Josephine Mercieca, Monica Grima, Dorothy sive Maria Dolores Bezzina, Joseph McKeon, Norbert McKeon flimkien ma' Dr. Mark Busuttil LL.D. u l-PL Luisa Tufigno li b'digriet tas-27 ta' Mejju 2009 gew nominati kuraturi deputati biex jirraprezentaw lill-assenti Giovanna Bonello, Anna Chetcuti u Helen Compos

Il-Qorti,

A. RIKORS:

Rat ir-rikors tar-rikorrenti li bih espona:

Illi r-rikorrenti tipposjedi in proprjeta` assoluta kwota indiviza ta' hames partijiet minn sitta tal-hanut bin-numru tlieta u ghoxrin ittra A (23A) Triq Duke of Edinburgh, Hamrun (qabel numru hamsa u tletin (35) Triq San Gaetano, Hamrun) kif ukoll kwota indiviza ta' hames

partijiet minn sitta tad-dirett dominju temporanju sal-4 ta' Mejju 2016, u tal-proprjeta` assoluta wara dik id-data, tad-dar adjacenti bin-numru tlieta u ghoxrin ittra B (23B) Triq Duke of Edinburgh, Hamrun, waqt li l-intimati l-ohra kollha flimkien jipposjedu r-rimamenti kwota ta' parti wahda minn sitta ta' l-istess fond.

Illi l-fond numru 23A Triq Duke of Edinburgh, Hamrun huwa mikri bhala hanut bil-keru ta' €139.76 fis-sena waqt li d-dar numru 23B Triq Duke of Edinburgh, Hamrun huwa moghti b'cens temporanju ghal sbatax-il sena b'effett mill-11 ta' Mejju 1999 bic-cens ta' €419.29 fis-sena.

Illi l-kwoti tal-partijiet fil-fond huma kif spjegat fid-dokument A, ipprezentat mar-rikors.

Illi r-rikorrenti ma tixtieqx tibqa' izjed fi stat ta' komunjoni ma' l-intimati u minkejja diversi tentattivi biex jintlahaq ftehim bonarju dana ma sehhx.

Illi l-fondi mhumiex komodament divizibbli bejn il-partijiet kollha u ghalhekk ghandu jigi applikat ir-rimedju tal-Artikolu 515 Kap 16 biex il-fondi jinbieghu b'irkant taht l-awtorita` ta' dina l-Qorti bl-ammissjoni ta' oblaturi estraneji a tenur tal-Artikolu 517 u l-Artikolu 521 tal-Kap 16.

Ir-rikorrenti talbet lill-Qorti:

a. Prevja dikjarazzjoni li l-fondi mhumiex komodament divizibbli bejn il-partijiet kollha u stima peritali skond il-ligi, tordna l-bejgh tagghom b'irkant taht l-awtorita` taghha u

b. Tiffissa data, lok u hin ghall-istess bejgh.

Bl-ispejjez kontra l-intimati li gew ingunti in subizzjoni.

Rat il-lista tax-xhieda u d-dokumenti prezentati mir-rikorrenti.

B. RISPOSTA:

Kopja Informali ta' Sentenza

Rat ir-risposta tal-kuraturi deputati l-Avukat Mark Busuttil u P.L. Luisa Tufigno li biha esponew:

Illi l-kuraturi m'humiex edotti mill-fatti u ghalhekk qed jirriservaw id-dritt li jipprezentaw risposta motivata kif u meta jigu edotti mill-fatti.

Salv risposta / eccezzjonijiet ulterjuri.

Rat il-lista tax-xhieda prezentata mill-Kuraturi Deputati.

Rat l-atti kollha tal-kawza fosthom Dok A a fol 4 tal-process li fih il-lista tal-kompropretarji bil-kwoti rispettivi taghhom. Rat il-verbal tat-8 ta' Ottubru, 2009.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Gie prezentat affidavit ta' Maria Grech fejn fih semmiet li kienet wirtet il-kwota ta' 5/6 tal-fondi hanut 35, Triq San Gaetano moghti bil-kera u d-dar 23B Triq Duke of Edinburgh , moghti b'cens, it-tnejn il-Hamrun, minghand Catarina Zahra li kienet iz-zija ta' ommha Carmela Attard xebba Mifsud. Ommha kienet mietet zghira hafna qabel zijitha u ghalehkk il-wirt kien waqa fuqha direttament. Qalet li meta Catarina Zahra kienet xtrat dawn il-fondi, kien kemm wiehed mill ko-vendituri li ma kienx mentalment kapaci u ghalhekk xtrat biss minghand dawk li setghu jiffirmaw. Is-sehem ta' 1/6 baqa' dejjem ma nxtarax u ghalhekk hemm dina l-komunjoni ta' proprjeta`. Catarina Zahra kienet tigbor il-kera hi sakemm mietet xi 25 sena ilu u wara l-mewt taghha bdiet tigbor il-kera hi u wara li zzomm il-parti tal-kera li kienet tmiss lilha (5/6), kienet tibghat il-kumplament lil Ines Montfort ghal sehma ta' 2/3 ta' 1/6 u lil Monica Grima ghaliha u ghall-membri tal-familja taghha ghal sehemhom ta' 1/3 ta' 1/6 ilkoll flimkien. Qalet li hi minn dejjem xtaqet tixtri s-sehem l-iehor ta' 1/6 li kellha nieqes u kienet ilha tipprova

tipperswadihom u offritilhom somma li dehrilha li kienet rajgonevoli izda huma ma qablux u kienu qed jitolbu wisq. Tant kellhom kwota zghira li huma kienu qed jaraw il-prezz bhala baxx u qatt ma setghu jaqblu fil-prezz. Semmiet li kien hemm zmien li kienu lkoll flimkien ftehm u li jbieghu l-hanut izda ma kienux marru l-prokuri ta' dawk is-sidien li jghixu barra u ghalhekk kien sfaxxa kollox. Ghalhekk, u peress illi hi ma xtaqitx tibqa' izjed fi stat ta' komunjoni mas-sidien l-ohra, kellha ssir dina l-kawza.

Gie prezentat affidavit ta' Mark Grech fejn fih semma li huwa t-tifel ta' Maria Grech u jaf li ommu tippossjedi l-kwota ta' 5/6 tal-fondi hanut 35, Triq San Gaetano moghti bil-kera u d-dar 23B Triq Duke of Edinburgh, moghti b'cens, it-tnejn il-Hamrun. Qal li hu kien avvicina, ghan-nom ta' ommu, is-sidien l-ohra tal-kwota ta' 1/6 xi tliet snin ilu biex jara kienux interessati jbieghu din il-kwota lil ommu. Meta kellem lil Ines Montfort li tippossjedi 2/3 ta' 1/6, kienet talbitu prezz gholi hafna ta' circa Lm20,000 tal-kwota taghha biss. Skond hu dan il-prezz kien ridikolu u issuggerixxa li minflok, hi tixtri l-kwota ta' ommu bil-prezz ta' Lm40,000 (ghal 5/6), izda hi ma accettatx u ma ftehmnix. Kwantu ghas-sehem ta' 1/3 ta' 1/6, kien avvicina lil Monika Grima u offriehom is-somma ta' Lm1000 bejn kulhadd. Qal li kienu rawha somma zghira u qalulu li lanqas jiehd u Lm200 kull wiehed. Semma li hu kien lest li jzid ghal Lm1,200 biex b'hekk jiehd u Lm200 kull wiehed izda xorta ma ftehmux. Qal li ghalhekk ommu ma kelliex triq ohra hlief dik ta' proceduri bil-Qorti.

D. KUNSIDERAZZJONIJIET:

Illi fit-8 ta' Ottubru, 2009 il-Qorti innominat lill-Perit Tekniku AIC Godwin Abela li irrelata bil-miktub [fol 30 et tal-process] u kiteb hekk:

“KWOTI TAL-PARTIJET

Illi skond l-elenku li jinsab a fol 4 tal-atti, l-kwoti rispettivi tal-partijiet fil-fondi in kwistjoni huma s-segwenti:

Maria Grech	5/6	=	90/108
Ines Montfort	2/3x1/6	=	12/108
Ines Cardona	1/6x1/3x1/6	=	1/108

Kopja Informali ta' Sentenza

Giovanna Bonello	$1/6 \times 1/3 \times 1/6$	=	1/108
Anna Chetcuti	$1/6 \times 1/3 \times 1/6$	=	1/108
Helen Compos	$1/6 \times 1/3 \times 1/6$	=	1/108
Josephine Mercieca	$1/6 \times 1/3 \times 1/6$	=	1/108
Monica Grima)			
Dorothy Bezzina)			
Joseph McKeon)			
Norbert McKeon)	$1/6 \times 1/3 \times 1/6$	=	1/108
		Total	108/108

Illi mill-atti ma jirrizultax li dawn il-kwoti huma kontestati.

DESKRIZZJONI W VALUTAZZJONI TAL-FONDI Nru. 23A Triq Duke of Edinburgh, Hamrun.

Il-fond huwa terran tal-kejl ta' cirka 45 metri kwadri li kien mikri bhala hanut u jinsab sottostanti l-fond numru 23B fl-istess triq li hi zona residenzjali vicin tat-triq pincipali kummercjali fil-Hamrun.

Il-fond jikkonsisti f'kamra wahda b'kamra zghira fuq gewwa li kienet uzata bhala toilet. Dakinhar tal-access il-fond kien vakanti.

Il-fond, li jinsab f'kundizzjoni tajba hu liberu u frank minghajr pizijiet. Wara li acceda fuq il-post u wara li ha in konsiderazzjoni kull aspekt li setgha jindici fuq il-valur tal-fond, inkluz pero` mhux limitat ghal-lok, kundizzjoni, uzu, titolu u zvilupp potenzjali jekk ikun il-kaz, l-esponent jivvaluta l-fond in kwistjoni fis-somma ta' €18,750 (tmintax-il elf seba' mija u hamsin ewro).

Nru 23B Triq Duke of Edinburgh, Hamrun

Il-fond hu dar ta' zewg sulari li tinsab f'zona residenzjali fejn hemm il-possibilita` li jinbena sular iehor skond il-pjan lokali approvat ghal din iz-zona.

Il-fond ezistenti jikkonsisti f'entrata, salott zghir, spare toilet, xaft u boxroom fl-ewwel sular u tarag li jaghti ghat-tieni sular. Fl-ewwel indana tat-tarag hemm access ghall-terrazzin. Fit-tieni sular hemm kamra tas-sodda doppja b'gallarija ghal fuq it-triq, zewg kmamar tas-sodda

Kopja Informali ta' Sentenza

interkonnessi w tarag li jaghti ghal bejt. Fil-livell tal-bejt hemm kamra tal-banju u washroom li qed tigi uzata bhala kcina.

Il-fond jinsab f'kundizzjoni tajba hafna; finishes jinkludu art tac-ceramika w aperturi tal-aluminium.

Il-fond moghti b'cens temporanju ta' €419.29 fis-sena ghal sbatax-il sena li bdew jiddekorru minn 1999 u fadal sitt snin biex jiskadi.

Wara li acceda fuq il-post u wara li ha in konsiderazzjoni kull aspekt li setgha jincidi fuq il-valur tal-fond inkluz, pero` mhux limitat ghall-lok, kundizzjoni, uzu, titolu u zvilupp potenzjali jekk ikun il-kaz, l-esponent jivvaluta l-fond in kwistjoni fis-somma ta' €90,000 (disghin elf ewro).

DIVIZJONI

L-esponent jiddikjara li, tenut kont ta' kif inhuma l-kwoti individwali tal-kontendenti, il-fondi in kwistjoni mhumiex komodament divizibbli."

Ikkunsidrat:

Illi f' **Ellul vs Coleiro** deciza mill-Qorti ta' l-Appell fis-6 ta' April 1959 fejn gie ritenut li:

"...huwa ormai pacifiku fil-gurisprudenza taghha l-aktar ricenti illi, biex jitlob il-likwidazzjoni ta' wirt li hija preordinata ghad-divizjoni, huwa mehtieg li l-attur ikun werriet jew ghall-anqas legittimarju,."

Fil-kawza **Grech Carmelo vs Dr. Tonio Azzopardi** deciza minn din il-Qorti kif presjeduta fit-28 ta' Jannar 2005 intqal:

"Illi l-kwistjoni tal-bejgh b'licitazzjoni, meta wiehed mis-sidien tal-fond ma jridx jibqa' aktar bi shab ma ohrajn, hija regolata bl-Artikoli 515 sa 523 tal-Kodici Civili. Illi skond l-Artikolu 518 (1), meta l-komproprjetarji kollha jaqblu dwar bejgh b'licitazzjoni, ma hija mehtiega l-ebda formalita, u tista' ssir bil-mezz li l-komproprjetarji jiftehmu. Izda, meta ma jkunx hemm qbil bejn il-komproprjetarji kollha, l-ghazla

Kopja Informali ta' Sentenza

ta' liema procedura ghandha tigi esegwita hija mhollija f'idejn il-Qorti. Huwa stipulat ukoll fil-Artikolu 516 li:

“Meta hemm lok ghal licitazzjoni, din tista' tigi mitluba minn kull wiehed mill-komproprietarji, ikun kemm ikun sehmu fil-haga”.

Grech v G. Zammit - Appell Civili 15.07.69, **Giovanni Bugeja v Prof. Don P. P. Saydon** (25.02.1946) Vol 32 p.l p.368, u - **Kurunell Stephen Borg ne v AIC Gustavo Romeo Vincenti** - App Civ. 29.03.1957

Illi t-talba sabiex fond mizmum minn ghadd ta' sidien jinbigh b'licitazzjoni, trid tigi ezaminata skond il-principji elenkati fil-ligi li jirregolaw il-qasma tal-beni in komun. F'dan il-kuntest, ta' min isemmi l-Artikolu 502 tal-Kap 16 li jtenni li:

“Kull wiehed mill-komproprietarji ghandu jedd jiehu s-sehem tieghu tal-beni in natura”. Purche` li dan jista' jsir “bla xkiel u minghajr hsara” skond l-Artikolu 501 (2) tal-Kap 16.

Principju iehor jitnissel mill-Artikolu 496 tal-Kodici Civili fejn jinghad li:

“Hadd ma jista' jkun imgieghel jibqa' fil-komunjoni, kull wiehed mill-komproprietarji jista' dejjem, ghad li jkun hemm ftehim xort' ohra, jitlob il-qasma, kemm-il darba ma jkunx hemm b'testment li din il-qasma m'ghandhiex issir.....”

F'dan il-kuntest, ta' min ighid ukoll, li l-licitazzjoni hija l-eccezzjoni ghar-regola u tikkwalifika bhala rimedju straordinarju. Fis-sentenza **Rita Grech et vs Giuseppe Zammit** et deciza mill-Appell Civili fil-15 ta' Lulju 1969, inghad li:

“ il-licitazzjoni tibqa' rimedju straordinarju u eccezzjonali hafna u konsentita biss meta d-divizjoni ma tistax issir komodament u minghajr hsara, ossija minghajr pregudizzju tal-kondividendi”.

Illi l-Artikolu 515 tal-Kodici Civili jfisser f'liema cirkostanzi ghandha ssir bejgh b'licitazzjoni u hu specifkament

Kopja Informali ta' Sentenza

imsemmi, “Meta l-beni in komun ma jistghux jigu maqsuma bla xkiel u bla hsara,...”

Illi huwa importanti hafna li jigi ezaminat jekk l-immobbli hux komodament divizibbli jew le. Huwa minnu li l-kondividendi ghandhom dritt jikkonsegwixxu s-sehem taghhom in natura. Kif inghad f’**Giuseppe Galea et vs Jessie Borg** deciza mill-Qorti Civili Prim Awla, fit-28 ta’ April 2003:

“Dan id-dispositiv, (li jezisti fl-Artikolu 502) s’intendi jrid jigi ko-ordinat mad-dispositiv l-iehor li jipprovdi li biex issir il-qasma materjali, hemm bzonn li l-fond ikun komodament divizibbli u bla diskapitu (Artikolu 515 tal-Kapitolu 16).”

Fil-kawza **Giuseppe Zammit vs Ludgarda Grech** deciza mill-Prim’Awla fit-8 ta’ Marzu, 1983 intqal:

“Meta beni komuni jistghu jigu divizi bejn il-komproprietarji, it-terminazzjoni tal-komunjoni ghandha ssir bil-mezz tad-divizjoni. Jekk il-beni in komuni ma jistghux jigu maqsuma komodament u bla diskapitu, dawn il-beni ghandhom jigu mibjugha b’licitazzjoni sabiex jinqasam il-prezz taghhom”.

F’dan l-istess kaz, gie kkwotat, **Speranza Vella vs Antonio Sciberras noe** deciza mill-Prim’Awla tal-Qorti Civili fis-6 ta’ Marzu 1948, fejn gie ritenut li:

“meta l-beni ma jistghux jinqasmu komodament minghajr ekwiparazzjonijiet esagerati u sproporzjonati, ghandhom jigu licitati”.

Fil-kawza fl-ismijiet **Herbert Conti vs George Tonna** deciza mill-Prim’Awla fl-24 ta’ Marzu, 1983 intqal:

“Mill-banda l-ohra l-artikolu 552 tal-Kodici Civili jipprovdi li jekk il-beni in komun ma jkunux jistghu jigu maqsum bal xkiel u bla hsara, u ma tkunx tista' issir tpattija b'beni ohra in komun ta' xorta differenti, izda ta' l-istess valur, dawn il-beni jigu mibjugha b'licitazzjoni sabiex jinqasam il-prezz taghhom.”

Ara wkoll **Edwards Major Joseph vs Cuschieri Dr. Leslie et** deciza mill-Prim’Awla fit 22 ta’ Jannar 1999.

Irrizulta li l-partijiet ghandhom biss dawn il-fondi in komun bejniethom. Ir-rikorrenti ghandha kull dritt li taghmel it-talba odjerna (ara **Ellul vs Coleiro** fuq). Irrizulta b'mod car li parti mis-sidien ma jridux jibqghu shab ma' ohrajn (ara Kap 16 art 515 sa 523) u hadd ma jista' jkun imgieghel jibqa' fil-komunjoni (Kap 16 art 496). Il-licitazzjoni hija rimedju straordinarju u huwa l-eccezzjoni ghar-regola (ara **Grech vs Zammit** fuq imsemmija). L-artikolu 515 tal-Kap 16 irid jigi segwit fis-sens li l-licitazzjoni hija applikabbli meta l-beni in komun ma jistghux jigu maqsuma bla xkiel u bla hsara (ara **Vella vs Sciberras** u **Conti vs Tonna**). Illi irrizulta b'mod car li l-beni mhux komodament divizibbli u l-Qorti trid tapplika l-procedura tal-licitazzjoni u wara t-talba ghal dan l-iskop thoss li ghandhom jigu ammessi l-oblaturi estranji.

E. KONKLUZJONIJIET:

Ghal dawn il-motivi prevja dikjarazzjoni li l-fondi mhumiex komodament divizibbli bejn il-partijiet kollha, u wara li rat ir-rapport u stima peritali skond il-ligi, tordna l-bejgh taghhom b'irkant taht l-awtorita` taghha u tordna l-istess bejgh.

Spejjez skond il-kwoti rispettivi.

< Sentenza Finali >

-----TMIEM-----